

I

(Riżoluzzjonijiet, rakkomandazzjonijiet u opinjonijiet)

OPINJONIJIET

IL-KUMITAT EKONOMIKU U SOĊJALI EWROPEW

L-460 SESSJONI PLENARJA FIS-17 U T-18 TA' FRAR 2010

Opinjoni tal-Kumitat Ekonomiku u Soċjali Ewropew dwar “Tqabbil ta’ hilet mal-htigijiet tal-industrija u s-servizzi li qed jghaddu minn tibdil – B’liema mod it-twaqqif ta’ kunsilli settorjali għall-impjiegi u l-hilet flivell Ewropew jista’ jikkontribwixxi għal dan il-ghan?”

(opinjoni esploratorja)

(2010/C 347/01)

Relatur: **is-Sur KRZAKLEWSKI**

Korelatur: **is-Sur SZÜCS**

Fl-ittra tagħha tad-29 ta’ Ġunju 2009, u skont l-Artikolu 262 tat-Trattat li jistabbilixxi l-Komunità Ewropea, Margot Wallström, Vici President tal-Kummissjoni Ewropea, talbet lill-KESE biex ifassal opinjoni esploratorja dwar:

Tqabbil ta’ hilet mal-htigijiet tal-industrija u s-servizzi li qed jghaddu minn tibdil – B’liema mod it-twaqqif ta’ kunsilli settorjali għall-impjiegi u l-hilet flivell Ewropew jista’ jikkontribwixxi għal dan il-ghan?

Il-Kummissjoni Konsultattiva dwar il-Bidliet Industrijali, li kienet inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha fl-4 ta’ Frar 2010.

Matul l-460 sessjoni plenarja tiegħu li nżammet fis-17 u t-18 ta’ Frar 2010 (seduta tas-17 ta’ Frar), il-Kumitat Ekonomiku u Soċjali Ewropew adotta din l-opinjoni b’149 vot favur, 6 voti kontra u 5 astensjonijiet.

1. Konkluzjonijiet u rakkomandazzjonijiet

1.1 Il-Kumitat Ekonomiku u Soċjali Ewropew jinnota b’interess kbir id-dettalji tal-idea li jitwaqqfu kunsilli settorjali għall-impjiegi u l-hilet flivell Ewropew. Fil-fehma tal-Kumitat, **kunsilli settorjali** organizzati u mmexxija tajjeb, li jinvolvu diversi partijiet interessati, **għandhom jipprovdu għajna kruċjali fil-proċess tal-kontroll tal-bidliet settorjali** u, b’mod partikulari, jantiċipaw l-iżvilupp tas-sitwazzjoni fir-rigward tal-htigijiet għall-impjiegi u l-hilet u **l-adattament tal-hilet għall-provvista u d-domanda**.

1.2 Il-Kumitat huwa konvint li l-kunsilli settorjali Ewropej (KSE) jistgħu jappoġġjaw il-ġestjoni ta’ bidliet settorjali u jgħinu biex jintlaħqu l-għanijiet tal-inizjattiva “hilet godda għal impjiegi godda” u jistgħu jkunu utli meta jittiehdu deċiżjonijiet li jikkonċernaw bidliet settorjali fil-livell Ewropew.

1.3 Wara l-analiżi tal-vantaġġi u l-iżvantaġġi li tqiesu fi studju ta’ fattibbiltà tal-ghażliet politiċi għall-ghamliet diversi ta’ kunsilli, il-Kumitat jagħżel li jappoġġja l-kuncett ta’ kunsilli settorjali ibbażati fuq id-djalogu soċjali Ewropew. Il-kunsilli settorjali jistgħu jibbenefikaw b’mod sostanzjali minn kuntatt (skont il-prinċipju tal-kooperazzjoni) mal-istrutturi tad-djalogu soċjali Ewropew settorjali (ESD – European Social Dialogue) u l-attivitatiet politiċi tagħhom.

1.4 Fil-fehma tal-Kumitat, l-attivitajiet tal-kumitati Ewropej għad-djalogu soċjali settorjali (ESSDCs) jistgħu jservu ta' mudell ta' prattika għall-KSE.

1.4.1 Madankollu, huwa importanti li jiġi enfasizzat li l-KSE għandhom ambitu usa', f'termini tan-numru ta' partijiet interessati li jiffurmawhom, u għandhom rwol iktar indipendenti mill-ESSDCs, fejn jiffokaw iktar fuq il-hiliet u s-suq tax-xogħol milli fuq id-djalogu soċjali.

1.4.2 Il-Kumitat jemmen li dawk is-setturi mingħajr strutturi ta' KSE għandu jkollhom ukoll l-oportunità li jwaqqfu KSE. KSE ġdid jista' mbagħad iservi ta' bażi għall-holqien ta' ESSDC ġdid.

1.5 Il-Kumitat jemmen li l-KSE futuri għandhom jaħdmu f'kooperazzjoni mill-qrib u b'mod regolari mal-kontropartijiet nazzjonali tagħhom. **Il-Kumitat jirrakkomanda li l-KSE għandhom jappoġġjaw it-twaqqif ta' kunsilli nazzjonali, fejn dawn ma jeżistux, billi jagħtu konsulenza u eżempji tal-aqwa prattika.**

1.6 Il-Kumitat jemmen li, barra mill-appoġġ tal-ġestjoni ta' bidliet settorjali, il-hidmiet l-iktar importanti li l-KSE jistgħu jwettqu jkunu:

- l-analizi tax-xejriet kwantitattivi u kwalitattivi tas-suq tax-xogħol fis-settur speċifiku;
- li jagħmlu rakkomandazzjonijiet biex jimlew u jeliminaw il-lakuni kwalitattivi u kwantitattivi fis-suq tax-xogħol u jimplementaw programmi u miżuri sabiex dan il-għan jintlaħaq;
- l-appoġġ tal-kooperazzjoni bejn in-negozji u l-fornituri VET ⁽¹⁾.

1.7 Il-Kumitat jemmen li biex l-KSE jaħdmu b'mod effettiv huwa importanti li:

- jikkostitwixxu pjattaforma li għandha tinkludi l-imsieħba soċjali, l-istituzzjonijiet u l-organizzazzjonijiet edukattivi u tat-taħriġ, l-istituzzjonijiet, l-organizzazzjonijiet u l-awtoritajiet pubbliċi, l-assocjazzjonijiet professjonali u l-organizzazzjonijiet li jipprovdu taħriġ u edukazzjoni vokazzjonali (VET) u taħriġ u edukazzjoni vokazzjonali inizjali (IVET);
- ikollhom mira settorjali, jiġifieri li jikkoncentraw fuq is-setturi f'sens wiesa' u jistgħu jitrattaw impjiegi speċifiċi għal ċerti setturi;
- għandhom iqisu l-bidliet dinamiċi fl-ambitu tas-setturi u l-holqien ta' setturi godda;
- jassiguraw li rappreżentanti ta' dawk li jhaddmu u tal-haddiema jippartecipaw fil-ġestjoni, u fejn ikun adatt, iħarrġu lill-organizzaturi u lill-awtoritajiet politiċi wkoll;

⁽¹⁾ Edukazzjoni u taħriġ vokazzjonali (VET – vocational education and training).

— ikollhom shubija strateġika b'saħħitha, li jfisser li jinbnew relazzjonijiet ma' skejjel sekondarji, istituzzjonijiet li jipprovdu servizzi ta' taħriġ vokazzjonali għal dawk li jhallu l-iskola, stabbilimenti għall-edukazzjoni oghla, negozji, u ma' kunsilli settorjali u awtoritajiet reġjonali;

— japplikaw strateġiji ta' xogħol tajbin u produttivi, billi jiffokaw fuq realtajiet industrijali u htigijiet urġenti, bħall-htieġa għal taħrif dwar is-suq tax-xogħol u modi kif jiġu attratti u jinżammu l-haddiema fis-settur, waqt li jitqiesu l-htigijiet tal-SMEs;

— l-ewwel nett, iqisu s-sitwazzjoni u l-htigijiet tas-suq tax-xogħol minn perspettiva Ewropea;

— iheggu l-iżvilupp ta' approċċ li juża metodoloġija komuni bbażata fuq il-hidmiet (riżultati) li jintużaw fin-negozji, sabiex jithejja rekord tal-verifiki ċar minn dak li jsehh fil-postijiet tax-xogħol permezz tat-taħriġ, l-edukazzjoni u l-kwalifiki finali.

1.8 Bil-għan li jissahħah l-impatt tal-kunsilli tal-KSE fuq bidliet settorjali, il-Kumitat jipproponi li għandha tingħata konsiderazzjoni li l-edukazzjoni titkompla fil-livelli kollha, u b'mod partikulari l-edukazzjoni u t-taħriġ vokazzjonali kontinwu (CVET) – flimkien mal-edukazzjoni u t-taħriġ vokazzjonali inizjali (IVET) – u għamliet ohra ta' żvilupp u għarfien tal-hiliet tul il-hajja.

1.9 Il-Kumitat jipproponi li tingħata attenzjoni speċjali lil setturi b'elementi msejsa fis-sod fuq it-taħrif, preferibbilment b'rabta ma' aspetti bħal "l-ekonomija ekoloġika".

1.10 It-twaqqif ta' kunsilli settorjali għandu, fil-fehma tal-Kumitat, ikun ibbażat fuq il-kisbiet ta' proċessi politiċi, bħall-**Qafas Ewropew tal-Kwalifiki (EQF)**, is-Sistema Ewropea għat-Trasferiment u l-Akkumulazzjoni tal-Kreditu (ECTS), is-Sistema Ewropea tal-Kreditu għat-Taħriġ u l-Edukazzjoni Vokazzjonali (ECVET), il-Qafas Ewropew ta' Referenza għall-Assigurazzjoni tal-kwalità (EQARF) u l-Europass, u għandu jikkontribwixxi biex dawn jiżviluppaw aktar.

1.10.1 Bl-użu tal-metodu miftuħ ta' koordinazzjoni bhala bażi, huwa importanti li wiehed jersaq lejn l-armonizzazzjoni tal-politika ta' taħriġ kontinwu.

1.11 Il-Kumitat jappella biex l-KSE ippjanati jwettqu kooperazzjoni kontinwa mal-universitajiet u l-istabbilimenti ta' edukazzjoni oghla Ewropej, li għandu johloq rabta bejn l-industrija u r-riċerka akkademika b'relazzjoni mat-taħriġ. Hawnhekk il-Forum għad-Djalogu bejn l-Universitajiet u n-Negozji wera l-benefiċċji ta' kooperazzjoni għall-industrija u s-settur tal-edukazzjoni oghla ⁽²⁾.

⁽²⁾ Komunikazzjoni tal-Kummissjoni: "Shubija ġdida għall-modernizzazzjoni tal-universitajiet: il-Forum tal-UE għad-Djalogu bejn l-Universitajiet u n-Negozji", COM(2009) 158 finali, 2 ta' April 2009.

1.12 Waqt li jikkunsidra **r-rabtiet bejn il-kunsilli settorjali Ewropej, fuq naħa, u l-Cedefop u l-Eurofound, min-naħa l-oħra**, il-Kumitat jinnotta li għandu jitqies is-sostenn strutturali u dak imsejjes fuq it-tagħrif għax-xogħol ta' kunsilli settorjali mill-Cedefop u l-Eurofound meta jkunu allokati l-kompiti ta' dawn l-istituzzjonijiet. Dan jesigi mezzi addizzjonali sabiex dawn il-fondazzjonijiet jingħataw ir-rizorsi.

1.13 Il-Kumitat jixtieq jishaq bil-qawwa fuq ir-rakkomandazzjoni li tgħid li l-kunsilli settorjali, kemm fuq livell Ewropew kif ukoll fuq dak nazzjonali, għandhom jikkooperaw u anke johlqu rabtiet mal-**osservatorji tal-impjiegi u l-hiliet** u man-netwerks nazzjonali u Ewropej tagħhom. Dan jikkonċerna dawk il-kunsilli fejn l-istruttura interna tagħhom ma tinkludix osservatorji bħal dawn. Huwa rakkomandat li fi Stati Membri fejn jitwaqqfu kunsilli settorjali, jingħata appoġġ għall-holqien ta' osservatorji bħal dawn u l-kooperazzjoni tagħhom fin-netwerk ma' osservatorji reġjonali fejn dawn ma jkunux jeżistu diġà.

1.14 Fir-rigward tal-**fondi għall-proċess ta' twaqqif tal-kunsilli settorjali u t-thaddim tagħhom** fil-livell Ewropew, il-Kumitat jemmen li għal dan il-ghan għandhom ikunu allokati rizorsi mill-bidu tal-proċess tat-twaqqif tagħhom. Barra minn hekk, huwa importanti li jiġu fornuti rizorsi għall-appoġġ tal-kunsilli u l-iżvilupp ta' osservatorji tas-suq tax-xogħol u tal-hiliet li jikkooperaw magħhom jew ikunu inkorporati fl-istruttura tagħhom.

1.14.1 Il-Kumitat jirrakkomanda li meta jkun qed jifassal il-proġett pilota tal-KSE, il-Kummissjoni għandha, fil-bidu, tikkunsidra l-holqien ta' numru limitat ta' kunsilli, u mhux li jiġu stabbiliti kollha b'mod immedjat għal madwar 20 settur. Dan huwa marbut ma' esiġenzi baġitarji. Iku iktar faċli li jiġi żgurat il-finanzjament għat-twaqqif ta' 4-5 kunsilli fis-sena. Din it-tip ta' garanzija finanzjarja fuq medda medja ta' żmien għall-proġett tal-KSE tidher li hija kwistjoni kritika.

1.15 Il-KESE **jappella għal ġestjoni professjonali aħjar** fl-innovazzjoni edukattiva. Huwa essenzjali li jsir titjib fis-sistemi edukattivi u ta' tahrig tal-UE sabiex tiżdied l-impjegabilità u tinaqqas l-inugwaljanza. Il-bidliet istituzzjonali fl-edukazzjoni bil-kemm jistgħu jzommu l-pass mal-htigijiet tas-soċjetà. L-istituzzjonijiet għandhom **iqisu l-htieġa għal relazzjoni mill-qrib bejn il-bidliet, l-innovazzjoni, l-edukazzjoni u t-tahrig**.

1.16 Il-KESE jagħmel sejha għall-**integrazzjoni mill-ġdid tal-edukazzjoni u t-tahrig fil-hajja reali**, biex tkun eqreb tal-htigijiet tal-pubbliku u tad-drawwiet ta' generazzjonijiet ġodda ta' nies li qed jitharrġu u jitgħallmu.

2. Sfond għall-opinjoni esploratorja

2.1 Fl-ittra tagħha tad-29 ta' Ġunju 2009, il-Viċi President tal-Kummissjoni Ewropea, Margot Wallström, talbet lill-Kumitat

Ekonomiku u Soċjali Ewropew biex ifassal opinjoni esploratorja dwar "Tqabbil ta' hiliet mal-htigijiet tal-industrija u s-servizzi li qed jgħaddu minn tibdil – B'liema mod it-twaqqif ta' kunsilli settorjali għall-impjiegi u s-servizzi flivell Ewropew jista' jikkontribwixxi għal dan il-ghan?"

2.1.1 L-ittra tirreferi għall-kriżi attwali u għall-miżuri li jistgħu jittiehdu fis-suq tax-xogħol biex dan ikun adattat għall-htigijiet tal-produzzjoni u biex tiġi introdotta ġestjoni soċjali ikbar tal-bidliet fis-servizzi u l-industrija.

2.1.2 Skont il-Kummissjoni, biex din il-mira tintlaħaq, il-haddiema tal-lum u ta' għada għandu jkollhom il-hiliet li jeh-tieġu n-negozji, sabiex ikunu jistgħu jadattaw ruhhom għat-tibdil. Dan kien is-suġġett tal-Komunikazzjoni riċenti tal-Kummissjoni bl-isem "Hiliet ġodda għal Impjiegi ġodda" (COM(2008) 868 finali), li kellu l-ghan li jidentifika u jevalwa l-htigijiet tal-hiliet għall-Ewropa minn issa sal-2020, u fl-UE tiżviluppa il-kapaċità li jiġu antiċipati u adattati l-hiliet u l-impjiegi.

2.1.3 Nhar l-4 ta' Novembru 2009 il-Kumitat adotta opinjoni dwar din il-Komunikazzjoni (3).

2.2 Wara l-pubblikazzjoni tal-Komunikazzjoni issa qed isir studju ta' fattibilità, fuq talba tal-Kummissjoni, dwar jekk jistgħux jitwaqqfu kunsilli settorjali għall-impjiegi u l-hiliet fil-livell Ewropew. Il-Kumitat kellu aċċess għal verżjoni provvizorja ta' dan l-istudju meta kien qed ifassal din l-opinjoni (4).

3. Xejriet u innovazzjonijiet fl-edukazzjoni u t-tahrig fl-Unjoni Ewropea

a) *Htieġa għall-innovazzjoni fis-sistemi ta' taġlim*

3.1 Biex nisfruttaw bis-shih il-potenzjal tal-forza tax-xogħol Ewropea, huwa essenzjali li jissahħah il-kapital uman. Dan huwa importanti mil-lat tal-impjegabilità u l-impjiegi, il-kapaċità li nadattaw għat-tibdil – b'mod partikulari fil-kuntest tal-kriżi ekonomika attwali – u wkoll għall-koeżjoni soċjali.

3.2 Il-htieġa li ċ-ċittadini jgawdu minn iktar mobilità fl-Ewropa hija għan importanti identifikat fit-Trattat ta' Lisbona. Sabiex il-haddiema jgawdu mill-mobilità biex jaqbu l-fruntieri u jimxu minn industrija għal oħra, min ihaddem irid ikun jista' jqabbel x'jaf jagħmel membru ġdid tal-persunal (riżultati) max-xogħol li jrid isir. Dan huwa l-prinċipju ewlieni wara t-talba tal-Kummissjoni – "Tqabbil ta' hiliet mal-htigijiet tal-industrija".

(3) ĠU C 128, 18.5.2010, p. 74.

(4) Studju ta' Fattibilità dwar it-twaqqif ta' Kunsilli Settoralji għall-Impjiegi u l-Hiliet fil-Livell Ewropew, li sar mill-ECORYS/KBA (2009) għall-Kummissjoni Ewropea, DG Impjiegi Affarijiet Soċjali u Opportunitajiet Indaq.

3.3 L-KSE li għandhom jitwaqqfu jridu jheggu l-iżvilupp ta' approċċ li juża metodoloġija komuni bbażata fuq il-hidmiet (riżultati) li jintużaw fin-negozji, sabiex jithejja rekord tal-verifiki ċar minn dak li jsehh fil-postijiet tax-xogħol permezz tat-taħriġ, l-edukazzjoni u l-kwalifiki finali.

3.4 Il-KESE jagħmel **sejha għal ġestjoni professjonali ahjar** fl-innovazzjoni edukattiva. Huwa essenzjali li jsir titjib fis-sistemi edukattivi u ta' taħriġ tal-UE sabiex tiżdied l-impjegabilità u tinnaqqas l-inugwaljanza. Il-bidliet istituzzjonali fl-edukazzjoni bil-kemm jistgħu jżommu l-pass mal-htigijiet tas-soċjetà. L-istituzzjonijiet għandhom **iqisu l-htieġa għal relazzjoni mill-qrib bejn il-bidliet, l-innovazzjoni, l-edukazzjoni u t-taħriġ.**

3.5 L-innovazzjoni fl-edukazzjoni għandha rabtiet importanti mas-soċjetà tat-tagħrif u tal-informazzjoni. Għandhom jitqiesu għamliet godda ta' taħlim u għandha tinghatalhom importanza mill-istituzzjonijiet edukattivi. Metodi godda ta' taħlim, inklużi mudelli kollaborattivi appoġġjati mill-ICT, għandhom jiffacilitaw **il-koordinazzjoni bejn oqsma ta' taħlim tul l-hajja** – bħal taħlim għall-kbar, edukazzjoni oghla, edukazzjoni fl-iskola u taħlim informali – u b'hekk tinnaqqas il-firda istituzzjonali.

3.6 Hija ta' importanza strateġika **li tinghata importanza ikbar lit-taħlim minn qabel u liċ-ċertifikazzjoni tiegħu**, b'mod speċjali biex il-haddiema jiġu mmotivati jiksbu vantaġġ minn opportunitajiet ta' taħlim tul il-hajja. Sistemi ta' akkreditazzjoni u kwalifiki vokazzjonali għandhom jintrabtu dejjem iktar mal-prestazzjonijiet fil-qasam tat-taħlim, u l-ostakoli burokratiċi għandhom jitnaqqsu.

3.7 Il-politiki għandhom jintegraw **tagħlim informali u mhux formali**, billi jirrikonoxxu li t-taħlim tul il-hajja qed isir realtà, grazzi – fost l-oħrajn – għal taħlim fuq netwerks diġitali u soċjali.

b) *L-isforzi lejn partecipazzjoni iktar b'saħħitha tal-partijiet interessati*

3.8 Il-proċess attwali ta' globalizzazzjoni flimkien mal-bidliet mgħaġġla fit-teknoloġija qed johlqu problemi marbutin ma' differenzi f'hiliet fil-forza tax-xogħol u l-htieġa ta' integrazzjoni ahjar tal-edukazzjoni, it-taħriġ u x-xogħol. It-titjib fl-involvement ta' kull parti interessata fit-taħlim tul il-hajja jista' jikkontribwixxi għal kondizzjonijiet ahjar għall-ippjanar, l-implimentazzjoni u l-valutazzjoni tal-innovazzjoni tas-sistema tat-taħlim, **biex jghin fil-ġestjoni effettiva tal-portfolio li kulma jmur qed jimbidel tal-hiliet u l-kompetenzi. It-tishih tat-tagħrif, is-sensibilizzazzjoni u l-involvement tan-negozji f'dan il-proċess huwa essenzjali.**

3.9 Dawk li jhaddmu għandhom jaċċettaw iktar li t-taħriġ tal-forza tax-xogħol mhux biss jghin biex jiġu ssodisfati r-rekwiżiti ekonomiċi reali iżda wkoll jappoġġja l-haddiema bħala għodda għat-tishih tal-kapital uman fuq medda medja u twila ta' żmien.

3.10 Jehtieġ li tinghata iktar attenzjoni lill-valur tal-**iżvilupp tal-ispirtu intraprenditorjali**. Il-moviment hieles tal-haddiema u t-thegġig tal-**mobilità tal-forza tax-xogħol** għandhom ikunu elementi iktar rikonoxxuti fil-promozzjoni tas-swieq tax-xogħol. Iktar informazzjoni u informazzjoni ahjar dwar is-swieq tax-xogħol, u x-xejriet u l-htigijiet ta' hiliet tagħhom, għandhom ikunu disponibbli, flimkien ma' **gwida u servizzi ta' appoġġ ahjar** għal dawk li qed ifittxu impjeg.

c) *Edukazzjoni u taħriġ eqreb il-hajja reali*

3.11 Il-KESE jagħmel sejha għall-**integrazzjoni mill-ġdid tal-edukazzjoni u t-taħriġ fil-hajja reali**, biex tkun eqreb tal-htigijiet tal-pubbliku u d-drawwiet ta' generazzjonijiet godda ta' nies li qed jitharrġu u jitgħallmu. Għamliet innovattivi ta' edukazzjoni għandhom jipprovdu opportunità għal investiment effettiv fl-edukazzjoni u jgħibu l-opportunitajiet ta' taħlim eqreb l-intrapriżi.

3.12 Jehtieġ li jkun hemm bidla **minn forniment imsejjes fuq il-korsijiet għal prestazzjonijiet fil-qasam tat-taħlim u l-kwalifiki vokazzjonali.**

3.13 Ix-xogħol u t-taħriġ qed jiltaqqu u jidhlu f'xulxin dejjem iżjed fis-soċjetà tal-għarfien. Kull għamla ta' **taħriġ fil-post tax-xogħol** għandha għalhekk tiġi inkoraġġuta. **It-tishih tal-motivazzjoni individwali lejn it-taħlim** kif ukoll l-impenn tal-kumpaniji biex jimmotivaw lill-haddiema biex jitgħallmu għandhom ikunu prijoritajiet f'dan ir-rigward.

4. **Sfond għall-kunsilli settorjali u trasversali** ⁽⁵⁾ **f'livelli differenti**

4.1 L-iskop ta' kunsilli settorjali u trasversali ⁽⁶⁾ huwa li jinghata hjiel dwar l-iżvilupp li probabbli jkun hemm tal-qagħda tal-htigijiet ta' **impjegji u hiliet**, sabiex ikun hemm kontribut fit-fassil ta' politika għal settur partikolari. Ix-xogħol tal-kunsilli jista' jkun limitat għal analiżi, jew jista' jinkludi wkoll l-adattament u l-implimentazzjoni ta' politika.

4.2 Dawn il-kunsilli joperaw b'mod organizzat u kontinwu u jipprovdu wkoll pjattaforma għal bosta partijiet interessati li jkunu involuti fil-ġestjoni tal-kunsilli. Il-partijiet interessati ewlenin jinkludu korpi pubbliċi, istituzzjonijiet u awtoritajiet, l-imsieħba soċjali, istituzzjonijiet edukattivi u ta' taħriġ u istituti tar-riċerka.

4.3 Il-kunsilli settorjali jistgħu jkunu organizzati f'diversi livelli ġeografici. L-għan tagħhom huwa li jiġu studjati l-bidliet fid-domanda għall-hiliet f'tip wiehed ta' xogħol jew settur industrijali, jew grupp tagħhom li jkun definit b'mod ċar. F'xi każijiet il-kunsilli settorjali nazzjonali jista' jkollhom ferġat reġionali.

⁽⁵⁾ Fuq il-bażi tal-istudju ta' fattibbiltà (ara n-nota fil-qiegħ tal-paġna nru 4).

⁽⁶⁾ Jekk il-haddiema kollha u l-kumpaniji kollha f'qasam partikolari jkunu koperti mill-attivitajiet tal-kunsill, dan jista' jissejjaħ "trasversali" (transsettorjali).

4.3.1 Fl-opinjoni tad-Dublin Foundation, il-livell reġjonali jew settorjali huwa kruċjali għall-kunċett tal-kunsilli. Il-fondazzjoni tenfasizza li l-kunsilli fil-livell nazzjonali u Ewropew għandhom jaġixxu f'konformità mal-prinċipju ta' sussidjarjetà. Sabiex tiġi ffaċilitata l-komunikazzjoni bejn il-korpi li jiġġestjonaw il-kunsilli reġjonali/settorjali, huwa importanti li nipprovaw niksbu vantaġġ minn sinerġiji possibbli, pereżempju fir-rigward tal-monitoraġġ u r-riċerka akkademika.

4.4 Xi kunsilli fil-livell nazzjonali għandhom jitrattaw l-edukazzjoni u t-taħriġ vokazzjonali inizjali (IVET) u oħrajn l-edukazzjoni u t-taħriġ vokazzjonali kontinwu (CVET). F'xi pajjiżi jistgħu jitrattaw it-tnejn li huma, li jipproduċi effett ta' sinerġija u jagħmel possibbli li tiġi evitata d-dupplikazzjoni.

4.5 Il-kunsilli analizzati fl-istudju ta' fattibbiltà għandhom l-istess għan ġenerali: li jtejbu l-bilanċ fis-suq tax-xogħol bejn il-provvista u d-domanda f'termini kwantitattivi (postijiet ta' impjieg) u kwalitattivi (hiliet u kompetenzi). Izda hemm xi differenzi fil-mod kif jinkiseb dan il-għan ġenerali, kif ukoll bejn dawk il-kunsilli li jikkoncentraw fuq l-IVET fuq naha, u dawk li jiehdu hsieb il-CVET min-naha l-oħra (dan jikkonċerna l-pajjiżi fejn it-taħriġ jinqasam f'IVET u f'CVET).

4.6 Fil-maġġoranza tal-Istati Membri l-oġġettiv ewlieni tal-**kunsilli nazzjonali trasversali** (transsettorjali) huwa l-identifikazzjoni, l-analiżi kwantitattiva u l-antiċipazzjoni ta' xejriet fit-tul fis-suq tax-xogħol u li jitressqu proposti għal azzjoni bhala reazzjoni għal xejriet li qed jiżviluppaw.

4.7 F'hafna każijiet il-**kunsilli trasversali** jiffokaw mhux biss fuq kwistjonijiet kwantitattivi imma wkoll fuq dawk kwalitattivi. Il-membri ta' kunsilli bhal dawn, bhall-Kumitat Konsultattiv tad-Danimarka dwar l-Edukazzjoni u t-Taħriġ, jagħtu pariri lill-ministru tal-edukazzjoni, skont xejriet fis-suq tax-xogħol, mhux biss dwar kwistjonijiet relatati mad-definizzjoni ta' hiliet godda u t-twaħhid jew it-tneħħija ta' kwalifiki eżistenti, iżda wkoll fuq aspetti ġenerali ta' edukazzjoni vokazzjonali bhall-koordinazzjoni ta' programmi ta' taħriġ.

4.8 F'xi pajjiżi l-kunsilli reġjonali trasversali għandhom l-istess oġġettivi bhal dawk tal-kontropartijiet nazzjonali tagħhom. Huma jipprovdu lill-istituti ta' riċerka b'data reġjonali li biha jkun jistgħu johorġu stima tal-għadd ta' impjegji għall-gejjieni, u l-hiliet meħtieġa. Huwa interessanti li wiehed jinnota li xi kunsilli reġjonali trasversali jagħmlu l-aħjar li jistgħu biex iqabblu htiġijiet kwalitattivi għall-gejjieni ma' data kwantitattiva attwali dwar l-għadd ta' zġhażagħ li qed jidhlu għall-IVET.

4.9 L-oġġettiv ewlieni tal-kunsilli settorjali nazzjonali relatati mal-IVET huwa li jiżguraw li haddiema godda li qed jidhlu fis-suq tax-xogħol ikollhom il-hiliet bażiċi adatti.

4.10 L-oġġettiv ewlieni tal-kunsilli settorjali nazzjonali relatati mat-taħriġ vokazzjonali kontinwu huwa li jgħollu l-livell tal-hiliet ta' dawk li diġà huma fis-suq tax-xogħol. Biex dan isehh il-kunsilli

jiddefinixxu l-htigijiet ta' taħriġ għall-haddiema, u jew jiprovdu taħriġ huma stess jew inkella jhallsu għal korsijiet immexxijin minn nies esterni.

4.11 Il-kunsilli nazzjonali jew reġjonali huma differenti minn xulxin fil-**kompiti** li jwettqu. Dawn li ġejjin huma eżempji tal-kompiti mwettqa minn kunsilli settorjali u trasversali:

- analiżi ta' xejriet kwantitattivi fis-suq tax-xogħol;
- analiżi ta' xejriet kwalitattivi fis-suq tax-xogħol;
- proposti ta' politika li jindirizzaw nuqqasijiet kwantitattivi;
- proposti ta' politika li jagħmlu tajjeb għal nuqqasijiet kwalitattivi;
- proposti ta' aġġornament tal-process għall-kisba ta' kwalifiki u ċertifikazzjoni;
- promozzjoni ta' kooperazzjoni bejn kumpaniji u dawk li jipprovdu l-VET;
- implimentazzjoni (kwantitattiva u kwalitattiva) ta' programmi u attivitajiet biex jiġu indirizzati n-nuqqasijiet.

4.11.1 Huma ftit dawk il-kunsilli settorjali fl-Istati Membri li jwettqu dawn il-kompiti kollha. Kwazi l-kunsilli settorjali u trasversali kollha jwettqu analiżi ta' xejriet kwantitattivi u kwalitattivi fis-suq tax-xogħol. Għadd kemmxejn iżgħar ta' kunsilli settorjali u trasversali jhejju wkoll proposti ta' politika. Il-maġġoranza tagħhom jagħmlu jew jikkummissjonaw ir-riċerka.

4.11.2 Huwa hafna aktar komuni li l-kunsilli janalizzaw xejriet kwalitattivi fis-suq tax-xogħol u jhejju proposti għal politiki, pereżempju politiki bil-mira li jkun żviluppanti oqfsa ta' programmi ta' taħlim vokazzjonali, u li jfasslu modi li jgħallbu nuqqasijiet kwalitattivi. Hafna kunsilli huma involuti fl-appoġġ tal-kooperazzjoni bejn kumpaniji u fornituri ta' VET.

4.11.3 Xi kunsilli nazzjonali jimplementaw programmi u attivitajiet li jkollhom l-għan li jnaqqsu d-differenzi fil-hiliet fis-suq tax-xogħol. Il-kunsilli reġjonali trasversali fl-Istati Membri l-godda b'mod partikolari jifformulaw proposti għal politiki biex isewwu nuqqasijiet kwalitattivi.

4.12 L-ghodod użati mid-diversi kunsilli huma adattati ferm għall-oġġettivi u l-kompiti tagħhom. Id-data dwar xejriet kwantitattivi u kwalitattivi fis-suq tax-xogħol hija partikolarment importanti għall-kunsilli. Ix-xejra ġenerali hija li din id-data tingabar u tkun analizzata minn organizzazzjonijiet esterni, bl-eċċezzjoni ta' każijiet fejn l-istruttura tal-kunsill tinkorpora, pereżempju osservatorju tas-suq tax-xogħol.

4.12.1 Għandha ssir distinzjoni, minn naha waħda, bejn il-ġbir u l-analiżi ta' data tas-suq tax-xogħol u, min-naha l-oħra l-adozzjoni ta' deċiżjonijiet politiki dwar x'reazzjoni għandu jkun hemm għal xejriet fis-suq tax-xogħol.

4.13 Il-korpi ta' ġestjoni tal-kunsilli settorjali li attwalment joperaw fl-UE u bnadi oħra jinkludu rappreżentanti ta' dawk li jhaddmu (is-soltu fi rwol ġestjonali), tal-haddiema u, f'xi każijiet, rappreżentanti tal-fornituri tat-taħriġ u tal-gvern (awtoritajiet lokali fil-każ ta' kunsill reġjonali). Jew jitwaqqaf korp ta' ġestjoni żgħir (bil-ghan li jissahhah il-proċess tat-tehid ta' deċiżjonijiet) jew korp ta' ġestjoni pjuttost imdaqqas, bil-ghan li jkun kemm jista' jkun rappreżentattiv. Bħala regola, il-membri tal-korp ta' ġestjoni tal-kunsill iridu jiġu mill-industrija u jgawdu minn rispett konsiderevoli fis-settur, kif ukoll li jkunu kredibbli.

4.13.1 Fil-valutazzjoni tal-ġestjoni tal-kunsilli, jiġi enfasizzat li l-aġenda tal-kunsill m'għandhiex tinkludi kwistjonijiet relatati ma' relazzjonijiet tax-xogħol, li huma l-kompitu tal-kumitat għad-djalogo settorjali. Fl-istess waqt, billi jindirizzaw hafna mill-kwistjonijiet importanti l-oħrajn għal dawk li jhaddmu u għall-haddiema, l-attivitajiet tal-kunsill jgħinu jnaqqsu t-tensjoni li tinholoq mid-djalogo soċjali.

4.13.2 Il-kunsilli settorjali ġieli jikkooperaw fi hdan il-qafas ta' organizzazzjoni. Fil-Kanada dan ir-rwol jitwettaq mill-Alleanza ta' Kunsilli Settorjali, fejn tagħrif u għodod jiġu skambjati u proċeduri kongunti jiġu ppjanati, pereżempju fir-rigward tal-iżvilupp ta' standards vokazzjonali nazzjonali.

5. Kummenti dettaljati

Osservatorji tas-suq tax-xogħol bħala bażi importanti għat-thaddim effikaċi ta' kunsilli settorjali

5.1 Hemm diversi osservatorji tas-suq tax-xogħol li joperaw fl-Istati Membri fil-livell nazzjonali, settorjali u reġjonali. Xi kull-tant l-istrutturi ta' osservatorji jaħdmu fi hdan kunsilli tal-impjiegi li diġà jeżistu jew joperaw taht isem ieħor.

5.1.1 Dawn l-osservatorji:

- jagħmlu monitoraġġ ta' xejriet u ta' politiki fis-suq tax-xogħol,
- jiġbru, janalizzaw u jinterpretaw id-data,
- jgħaddu data lill-utenti skont il-htigijiet tagħhom.

5.1.2 Li jkun hemm konnessjoni bejn dawn l-osservatorji kollha f'netwerks nazzjonali u internazzjonali hija ta' importanza ewlenija. L-osservatorji ma jstgħux jaħdmu maqtughin minn xulxin f'suq Ewropew u globali li huwa kkaratterizzat mill-flessibbiltà.

5.1.3 Kull osservatorju, bħala għodda ta' tbassir biex ikunu antiċipati bidliet fis-suq tax-xogħol b'mod aktar effettiv, jista' jżviluppaw u jsir aktar importanti jekk, waqt li jikkonċentra fuq l-oġettivi tiegħu stess, iżomm kuntatti regolari u sistematiċi ma' osservatorji oħra.

5.2 Il-kompitu tal-osservatorji tal-impjiegi u l-hiliet huwa li tingħata informazzjoni strateġika lil diversi partijiet li qed jipparteċipaw f'bidla. Barra mill-imsieħba soċjali u korpi governattivi dawn jinkludu wkoll intrapriżi żgħar u medji, istituzzjonijiet tat-taħriġ, awtoritajiet lokali, servizzi għal impjiegi u servizzi ta' għaj-nuna għal negozji.

5.3 L-attivitajiet ta' osservatorju tal-impjiegi u l-hiliet jinkludu:

- l-identifikazzjoni ta' prijoritajiet ta' taħriġ u li tkun żgurata l-interazzjoni iktar effettiva bejn l-iżvilupp ta' hiliet u l-holqien ta' postijiet tax-xogħol;
- il-monitoraġġ ta' bidliet u htigijiet tas-suq tax-xogħol;
- l-analizi tal-istatistika dwar ix-xogħol u l-edukazzjoni;
- l-ġhoti ta' servizzi ta' informazzjoni u servizz biex tithaffef it-transizzjoni mill-edukazzjoni jew it-taħriġ għax-xogħol, li l-ghan ewlieni tagħhom huwa:
- il-monitoraġġ ta' mogħdijiet fl-edukazzjoni u t-taħriġ li jwasslu għal impjiegi,
- l-identifikazzjoni ta' bidliet u dipendenzi reċiproċi bejn provvista u domanda f'setturi ekonomiċi u diversi tipi ta' xogħol;
- il-koordinazzjoni ta' riċerka u stħarriġ, kif ukoll għaj-nuna għall-promozzjoni tal-politika ta' innovazzjoni u żvilupp;
- it-tixrid ta' tagħrif dwar impjiegi u hiliet fost diversi gruppi fil-mira.

5.4 Osservatorju jista' jipprovdi analizi sistematika tas-suq tax-xogħol fil-livell nazzjonali, lokali u settorjali. Jagħmel analizi komparattiva fil-livell settorjali u jeżamina l-htieġa għal diversi tipi ta' xogħol u speċjalizzazzjonijiet fil-livell reġjonali, lokali u settorjali bil-ghan li jindika d-domanda għall-hiliet għall-ġejjieni.

5.5 Osservatorji jstgħu jwettqu l-kompiti li ġejjin, li jgħinu u jikkomplementaw it-thaddim ta' kunsilli settorjali u trasversali għas-suq tax-xogħol u l-hiliet:

- jwettqu u janalizzaw tbassir ta' bidliet soċjali u ekonomiċi fil-livell nazzjonali, settorjali u reġjonali, u b'hekk tkun possibbli l-identifikazzjoni u d-definizzjoni ta' impjiegi ġodda li johorġu f'setturi jew reġjuni li l-aktar li jkunu friskju;
- jaġġornaw id-definizzjonijiet ta' mudelli settorjali tradizzjonali bil-ghan li jkun hemm adattament aktar effettiv ta' hiliet tal-haddiema;
- jinkoraġġixxu l-iżvilupp ta' sħubijiet fil-qasam li qed jinbidel u attivitajiet innovattivi billi:
- iwaqqfu netwerks li jgħibu flimkien osservatorji oħra u partijiet interessati,

- jiżviluppaw strategiji ta' taħriġ kontinwu,
- jipprovdu servizzi ta' konsulenza vokazzjonali,
- ifasslu programmi ta' taħriġ bl-involvement ta' kumpaniji, setturi u inizjattivi għal impjieġ lokali.

5.6 Osservatorji tas-suq tax-xogħol li jgħibu flimkien diversi partijiet interessati għandhom jiehdu sehem ukoll fid-dibattitu bejn partijiet interessati, pereżempju il-kunsilli tal-impjieġ settorjali u trasversali, dwar l-iżvilupp tal-ekonomija Ewropea, nazzjonali, settorjali, reġjonali u lokali. L-osservatorji jaqdu rwol partikolarment importanti fl-identifikar ta' impjieġi ġodda u biex ifiehemu attivitajiet ekonomiċi, mudelli ta' impjieġ u hliet ġodda.

5.7 Fir-rigward tar-relazzjonijiet attwali bejn il-kunsilli settorjali u l-osservatorji tas-suq tax-xogħol, f'hafna pajjiżi tal-UE (eż. Franza u l-Iżvezja) hemm osservatorji tas-suq tax-xogħol settorjali li jidentifikaw il-htigijiet tax-xogħol f'settur partikolari fisem

kunsilli settorjali CVET nazzjonali (fi Franza l-osservatorju jwettaq din it-tip ta' riċerka fisem il-Kummissjoni għall-Fondi għat-Taħriġ Settorjali (7)).

5.7.1 Fuq talba ta' kunsilli reġjonali orizzontali, l-osservatorji reġjonali tas-suq tax-xogħol f'ċerti Stati Membri jidentifikaw dawk is-setturi li qed jikbru jew li qed imorru lura. Ir-riżultat ta' dan il-proċess ta' identifikazzjoni hija tip ta' informazzjoni mwessa' u konsistenti li titqies mill-awtoritajiet reġjonali, l-imsieħba soċjali u l-provvedituri tat-taħriġ fid-diskussjonijiet dwar tipi ta' korsijiet VET u IVET li għalihom hemm il-htieġa fil-firxa offruta mill-istituzzjonijiet reġjonali tat-taħriġ.

5.7.2 Fil-każ tal-KSE ppjanati, fil-fehma tal-Kumitat, ir-rwol tal-osservatorji Ewropej li jikkoperaw magħhom jista' jittiehed mill-Fondazzjoni Dublin (Eurofund) u s-Cedefop, speċjalment matul proġetti pilota. Fil-gejjieni, l-KSE jistgħu jikkoperaw ma' strutturi ta' netwerks supranazzjonali tal-osservatorji tas-suq tax-xogħol.

Brussell, 17 ta' Frar 2010.

Il-President
tal-Kumitat Ekonomiku u Soċjali Ewropew
Mario SEPI

(7) Fuq il-bażi tal-istudju ta' fattibbiltà (ara n-nota fil-qiegħ tal-paġna nru 4).